

## KONKLUŻJONIJET TA' L-AVUKAT ĠENERALI

### KOKOTT

ippreżentati fit-8 ta' Frar 2007<sup>1</sup>

#### I — Introduzzjoni

ħaġa li twassal għal konsegwenzi fiskali negattivi għall-persuni taxxabbli kkonċernati.

1. Din il-kawża tqajjem problema interessanti tal-liġi fiskali marbut mar-ristrutturazzjoni ta' impriżi<sup>2</sup>.

2. Lill-Qorti tal-Ġustizzja qed issirilha domanda dwar it-trattament fiskali li għandu jiġi applikat, skond il-leġiżlazzjoni Komunitarja, għal *tqassim ta' profitti* marbut mill-qrib ma' *skambju* bejn il-fruntieri ta' *ishma ta' kumpanniji* li jkun seħħ ftit qabel. Fil-fatt qed jiġi mistoqsi jekk tqassim ta' profitti bħal dan jistax jiġi kkunsidrat mill-awtorità tat-taxxa kompetenti bħala parti mill-korrispettiv, u għalhekk, bħala *ħlas fi flus kontanti* li jsir mill-kumpannija li tikseb fir-rigward ta' l-ishma li jiżdiedu mal-patrimonju tagħha,

3. L-isfond ta' din il-kwistjoni hija tranżazzjoni fejn żewġ persuni taxxabbli Daniżi ttrasferew l-ishma li kellhom f'kumpannija kapitali Daniża lil kumpannija kapitali Irlandiża u akkwistaw minflok ishma ta' din ta' l-aħħar. Ftit tal-jiem wara l-kumpannija Irlandiża qassmet, kif kien ipplanat mill-bidu, il-profitt favur iż-żewġ persuni taxxabbli Daniżi msemmijin.

4. Kemm l-iskambju ta' ishma tal-kumpannija u r-risoluzzjoni dwar it-tqassim tal-profitti ġraw ftit qabel ma daħlet fis-seħħ konvenzjoni għdida Daniża-Irlandiża kontra t-tassazzjoni doppja, li permezz tagħha daħlu regoli dwar it-tassazzjoni tad-dividendi anqas favorevoli minn dawk li kienu japplikaw għall-individwi Daniżi skond il-konvenzjoni li kienet tapplika qabel.

1 — Lingwa originali: il-Ġermaniz.

2 — Iktar 'il quddiem il-kunċett ta' ristrutturazzjoni ser jintuza, għal raġunijiet ta' semplifikazzjoni, bħala kunċett ġenerali li jinkludi l-inkorporazzjonijiet u d-diviżjonijiet ta' kumpanniji kapitali, it-trasferiment ta' l-attiv fihom u l-iskambju ta' ishma bejniethom.

## II — Il-kuntest ġuridiku

### A — *Id-dritt Komunitarju*

5. Il-kuntest ġuridiku Komunitarju ta' din il-kawża huwa ddefinit mid-Direttiva tal-Kunsill 90/434/KEE tat-23 ta' Lulju 1990 dwar is-sistema komuni tat-tassazzjoni li tapplika għall-inkorporazzjonijiet, id-diviżjonijiet, it-trasferimenti ta' l-attivi u l-iskambji ta' l-ishma li jirrigwardaw il-kumpanniji ta' Stati Membri differenti<sup>3</sup>.

6. Fost id-dispożizzjonijiet ġenerali fit-Titolu I tad-Direttiva 90/434, l-Artikolu 2 fih xi definizzjonijiet li, fil-parti li hija rilevanti hawnhekk, jistipulaw kif ġej:

“Għall-għanijiet ta' din id-Direttiva:

[...]

d) ‘skambju ta’ ishma’ għandha tfisser hidma [operazzjoni] li biha kumpannija tikseb sehem/ishma fil-kapital ta’ kumpannija oħra hekk li tikseb il-maġġoranza tad-drittijiet tal-voti f’din il-kumpannija bi skambju għall-ħruġ lil dawk li jkollhom l-ishma fil-kumpannija ta’ l-aħħar, bi skambju tat-titoli tagħhom, [ta’] titoli li jirrappreżentaw il-kapital tal-kumpannija ta’ qabel, u, jekk

japplika, il-ħlas fi flus korrenti [kontanti] li ma jaqbizx il-10% tal-valur nominali jew, fin-nuqqas ta’ valur nominali, il-valur par [lira b’lira] tal-kontijiet tat-titoli maħruġa bi skambju;

[...]

g) ‘kumpannija miksuba’ għandha tfisser il-kumpannija li fiha jiġi miksub sehem minn kumpannija oħra permezz ta’ skambju tat-titoli;

h) ‘kumpannija li tikseb’ għandha tfisser il-kumpannija li takkwista sehem permezz ta’ l-iskambju tat-titoli;

[...]”.

7. Fit-Titolu II tad-Direttiva 90/434 l-Artikolu 8 jistabbilixxi, b’mod partikolari, dan li ġej:

“1. Mal-waqt ta’ inkorporazzjoni, diviżjoni jew skambju ta’ l-ishma, l-allokkazzjoni tat-titoli li jirrappreżentaw il-kapital tal-kumpannija riċevitur jew ta’ dik tal-kisba lil azzjonist tal-kumpannija trasferitur jew ta’ dik li tikseb [miksuba] bi skambju għat-titoli li jirrappreżentaw il-kapital tal-kumpannija ta’ l-aħħar

3 — ĠU L 225, p. 1.

ma għandhom, minnhom infushom, joħolqu l-ebda tassazzjoni fuq id-dħul, il-profitti jew il-profitti kapitali ta' dan l-azzjonist.

[...]

4. Il-paragrafi 1, 2 u 3 ma għandhomx jipprevjenu Stat Membru milli jqis, meta jintaxxa l-azzjonisti, kull hlas fil-flus korrenti [kontanti] li jista' jintgħamel fuq l-inkorporazzjoni, id-diviżjoni jew l-iskambju.”

8. Fost id-dispożizzjonijiet finali fit-Titolu V tad-Direttiva 90/434 tidher, fost l-oħrajn, fl-Artikolu 11, id-dispożizzjoni li ġejja:

“1. Stat Membru jista' jirrifjuta li japplika jew [...] jirtira l-benefiċċju tad-dispożizzjonijiet fl-intier tagħhom jew f'parti minnhom tat-Titoli II, III u IV meta jidher li l-inkorporazzjoni, id-diviżjoni, it-trasferiment ta' l-attiv jew l-iskambju ta' ishma:

(a) ikollu bħala l-ghan immedjat tiegħu jew bħala wiehed mill-għanijiet immedjati prinċipali tiegħu l-evazzjoni tat-taxxa jew il-ħarbien minnha; il-fatt li waħda mill-hidmiet [operazzjonijiet] riferiti fl-Artikolu 1 ma tigix imwettqa għal raġunijiet

kummerċjali validi bħalma huma l-istrutturazzjoni mill-ġdid jew ir-razzjonalizzazzjoni ta' l-attivitajiet tal-kumpanniji li jkunu qegħdin jieħdu sehem fil-ħidma [fl-operazzjoni] jista' jikkostitwixxi preżunzjoni ta' evazzjoni mit-taxxa jew ħarbien minnha bħala l-ghan immedjat ewlieni tagħha jew wiehed mill-għanijiet immedjati ewliena tagħha;

[...]”

9. Bid-Direttiva 2005/19/KE<sup>4</sup> ġew emendati t-Titolu u diversi dispożizzjonijiet tad-Direttiva 90/434. Dawn l-emendi, madankollu, dahlu fis-seħħ biss fl-24 ta' Marzu 2005<sup>5</sup> u kellhom jiġu trasposti mill-Istati Membri sa l-1 ta' Jannar 2006 jew l-1 ta' Jannar 2007<sup>6</sup>, u b'hekk mhumiex rilevanti għal dan il-każ.

## B — *Id-dritt nazzjonali*

1. Trattament fiskali ta' l-iskambju ta' ishma

10. Fiż-żmien tal-fatti ta' din il-kawża, skond il-liġi Daniża, it-trattament fiskali ta' l-

4 — Direttiva tal-Kunsill tas-17 ta' Frar 2005 (GU L 58, p. 19).

5 — L-24 ta' Marzu 2005 huwa l-ghoxrin jum wara l-pubblikazzjoni tad-Direttiva 2005/19 fil-*Gurnal Uffiċjali ta' l-Unjoni Ewropea* (ara l-Artikolu 254(1) KE).

6 — L-Artikolu 2 tad-Direttiva 2005/19.

iskambju ta' ishma kien irregolat mid-dispożizzjonijiet tal-liġi dwar it-taxxa fuq il-qliġ kapitali miċ-ċessjoni ta' l-ishma u tal-liġi dwar it-taxxa fuq l-inkorporazzjonijiet<sup>7</sup>.

11. L-Artikolu 13 tal-liġi dwar it-taxxa fuq il-qliġ kapitali miċ-ċessjoni ta' l-ishma<sup>8</sup> nbidel fl-ewwel żewġ paragrafi tiegħu<sup>9</sup> meta saret it-traspożizzjoni tad-Direttiva 90/434 fid-dritt Daniż, b'dan il-mod:

"1. Fil-każ ta' skambju ta' ishma, l-azzjonisti tal-kumpannija miksuba jistgħu jitolbu li jiġu ntaxxati skond l-Artikoli 9 u 11 tal-liġi dwar it-taxxa fuq l-inkorporazzjonijiet, jekk kemm il-kumpannija li tikseb kif ukoll il-kumpannija miksuba jaqgħu taħt il-kunċett ta' 'kumpannija minn Stat Membru' skond l-Artikolu 3 tad-Direttiva 90/434/KEE. F'dak il-każ bħala data ta' l-inkorporazzjoni tiġi kkunsidrata d-data ta' l-iskambju ta' l-ishma. Għal dan l-iskop huwa meħtieġ li l-iskambju ta' l-ishma jintemm mhux aktar tard minn sitt xhur wara l-jum ta' l-ewwel skambju.

2. Skambju ta' ishma skond il-paragrafu 1 preċedenti, ifisser l-operazzjoni li biha kumpannija tikseb ishma fil-kapital ta' kumpannija oħra u bħala riżultat tikseb maġġoranza tad-drittijiet tal-vot f'dik il-kumpannija miksuba billi lill-azzjonisti ta' din ta' l-aħħar, għall-ishma tagħhom, jingħataw lhom ishma fil-kapital tal-kumpannija li tikseb u eventwalment hlaq fi flus kontanti li ma jaqbiżx l-10% tal-valur nominali jew, fin-nuqqas tal-valur nominali, tal-valur lira b'lira tal-kontijiet tat-titoli mahruġa bi skambju."

12. Mit-*travaux préparatoires* tal-liġi ċċitata jirriżulta li l-kunċett ta' skambju ta' ishma fl-Artikolu 13 tal-liġi dwar it-taxxa fuq il-qliġ kapitali miċ-ċessjoni ta' l-ishma għandu jaqbel mad-definizzjoni fl-Artikolu 2(d) tad-Direttiva 90/434<sup>10</sup>.

13. Fl-Artikoli 9 u 11 tal-liġi Daniża dwar it-taxxa fuq l-inkorporazzjonijiet<sup>11</sup>, li jirrifere għalihom l-Artikolu 13(1) tal-liġi dwar it-taxxa fuq il-qliġ kapitali miċ-ċessjoni ta' l-

7 — Il-kwotazzjoni tad-dispożizzjonijiet legiżlattivi li ġejjin hija bbażata fuq l-informazzjoni mogħtija mill-qorti tar-rinviju fit-talba għal deċizzjoni preliminari, kif ukoll fuq xi zidiet li għamel il-Gvern Daniż wara talba mill-Qorti tal-Gustizzja.

8 — Aktieavancebeskatningsloven (*Lovtidende* 1993, p. 4171).

9 — L-Artikolu 13(3) tal-liġi dwar it-taxxa fuq il-qliġ kapitali miċ-ċessjoni ta' l-ishma, flimkien ma' l-Artikolu 13(4) ta' l-istess liġi, jipprovi regolamenti speċjali għall-iskambju ta' l-ishma ta' kumpanniji kkwotati fil-borża, imma mhumiex rilevanti għal dan il-każ partikolari.

10 — Skond l-informazzjoni mibgħuta mill-Østre Landsret, b'referenza għan-noti spjegattivi ma' l-abbozz tal-liġi (*Folketingstidende*, Anness A, 1991/92, kolonna 517).

11 — Fusionskatteloven (*Lovtidende* 1992, p. 3374).

ishma, huwa stabbilit, fost affarijiet ohra, dan li ġej:

“Artikolu 9

- (1) L-ishma tal-kumpannija miksuba għandhom jiġu kkunsidrati mibjugħin mill-azzjonist lil terz meta l-korrispettiv għat-trasferiment jingħata f’forma differenti mill-ġħoti ta’ ishma tal-kumpannija li tikseb. Il-bejgħ għandu jiġi kkunsidrat li sar fil-valur li kellhom l-ishma fid-data ta’ l-inkorporazzjoni kif iddeterminata skond l-Artikolu 5.

[...]

Artikolu 11

1. L-ishma tal-kumpannija li tikseb, li l-azzjonisti jircievu bħala korrispettiv għall-ishma tal-kumpannija miksuba, għandhom jiġu kkunsidrati, meta jiġi kkalkulat id-dhul taxxabbli, ġenerali jew speċjali, daqslikieku ġew akkwistati fl-istess data u bl-istess prezz ta’ l-ishma li għalihom ġew skambjati [...]”.

14. Skond id-dikjarazzjonijiet tal-partijiet li pprezentaw osservazzjonijiet lill-Qorti tal-Gustizzja, li qablu kollha bejniethom, għall-ewwel, fid-dritt Daniż, ma kinitx ġiet introdotta regola speċifika li tittrasponi l-Artikolu 11 tad-Direttiva 90/434 fil-qasam ta’ l-iskambju ta’ ishma. Fil-fatt, liġi f’dan is-sens, li issa tistabbilixxi l-htieġa ta’ approvazzjoni min-naħa tal-Ligningsråd, ġiet proposta biss fl-aħħar ta’ l-1994 u ġiet adottata fl-1995<sup>12</sup>.

2. It-tassazzjoni tad-dividendi

a) Id-dritt nazzjonali Daniż

15. Id-dividendi mqassmin lil persuni fiżiċi residenti fid-Danimarka huma suġġetti hemmhekk għat-taxxa skond l-Artikolu 16a (1) tal-liġi dwar l-istima tat-taxxa<sup>13</sup> u ta’ l-Artikolu 4a tal-liġi tat-taxxa fuq id-dhul<sup>14</sup>. L-istess regoli japplikaw għall-hlas fi flus kontanti li jsir eventwalment meta jiġu skambjati l-ishma<sup>15</sup>.

12 — Skond l-informazzjoni mogħtija mill-qorti tar-rinviju, u kkompletata minn dak li qal is-sur Kofoed, dan huwa abbozz ta’ liġi tat-2 ta’ Novembru 1994, adottat fil-25 ta’ April 1995.

13 — Ligningsloven (Lovtidende 1992, p. 5478).

14 — Personskatteloven (Lovtidende 1992, p. 3914).

15 — Kif affermat mis-sur Kofoed, mingħajr ma ġie kontradett fuq dan il-punt.

16. L-Artikolu 16a(1), tal-liġi dwar l-istima tat-taxxa tistabbilixxi dan li ġej:

2. Id-dhul minn profitti m'għandux jiġi kkunsidrat bħala dhul taxxabbli."

"Għall-finijiet tal-kalkolu tad-dhul taxxabbli generali jiġi kkunsidrat l-profitti mill-ishma, u titoli oħrajn simili. Il-profitti jinkludu l-ammonti kollha mqassmin mill-kumpannija lill-azzjonisti tagħha, bl-esklużjoni ta' l-ishma b'xejn u d-dhul mil-likwidazzjoni li jithallas fl-istess sena kalendarja meta l-kumpannija tiġi likwidata b'mod definittiv."

18. Fl-aħħar nett għandha ssir referenza għall-Artikolu 8a tal-liġi tat-taxxa fuq id-dhul, li tistabbilixxi dan li ġej, fost affarijiet oħra:

17. L-Artikolu 4a tal-liġi tat-taxxa fuq id-dhul jipprovi, fost affarijiet oħra, dan li ġej:

"1. Fuq dhul minn dividendi li ma jaqbiżx l-ammont bażiku ta' DKK 26 4000, għandha tiġi imposta taxxa finali bir-rata ta' 30%. It-taxxa fuq id-dividendi fuq dhul minn dividendi li ma jaqbiżx l-ammont bażiku, miżmuma skond l-Artikolu 65 tal-Liġi dwar it-taxxa minn ras il-ghajn, għandha tikkostitwixxi l-hlas finali tat-taxxa u t-taxxa fuq id-dividendi m'għandhiex titnaqqas, skond l-Artikolu 67 tal-Liġi dwar it-taxxa minn ras il-ghajn, mit-taxxa finali dovuta.

"1. Id-dhul minn profitti jirriżulta mis-somma komplessiva

1. tad-dividendi minn ishma skond l-Artikolu 16a tal-liġi dwar l-istima tat-taxxa, li jithallsu minn kumpanniji suġġetti għat-taxxa skond [...]

2. Fuq dhul minn dividendi li jaqbeż l-ammont bażiku ta' DKK 26 400, għandha tiġi imposta taxxa bir-rata ta' 45%. It-taxxa fuq dhul minn dividendi li jaqbeż l-ammont bażiku għandha tiġi inkluża fit-taxxa finali dovuta u t-taxxa fuq id-dividendi miżmuma skond l-Artikolu 65 tal-Liġi dwar it-taxxa minn ras il-ghajn fuq din il-parti tad-dhul mid-dividendi għandha titnaqqas mit-taxxa finali dovuta skond l-Artikolu 67 tal-Liġi dwar it-taxxa minn ras il-ghajn.

[...]

[...]"

b) Il-Konvenzjoni Daniza-Irlandiża fuq it-tassazzjoni doppja

19. Il-Konvenzjoni bejn ir-Renju tad-Danimarka u r-Repubblika ta' l-Irlanda fuq it-tassazzjoni doppja<sup>16</sup>, applikabbli għall-fatti fil-kawża prinċipali, giet irratifikata fid-Danimarka fil-15 ta' April 1964.

20. Skond l-Artikolu 6(1)(a) tal-Konvenzjoni ċċitata, l-Irlanda kellha d-dritt tintaxxa d-dividendi mħallsin minn kumpannija Irlandiża lil persuna residenti fid-Danimarka; iżda giet eskluża l-impożizzjoni ta' taxxa addizzjonali.

21. L-Artikolu 23(2) tal-Konvenzjoni fuq it-tassazzjoni doppja stabbiliet dan li ġej:

"Fil-każijiet meta persuna, li għall-finijiet tat-tassazzjoni fid-Danimarka għandha tiġi kkunsidrata residenti jew stabbilita hemmhekk (indipendentement mill-fatt li hija, għall-finijiet tat-tassazzjoni fl-Irlanda, għandha tiġi kkunsidrata residenti u stabbi-

lita hemmhekk ukoll), ikollha dħul fl-Irlanda, jew għandha kapital fl-Irlanda u dak id-dħul jew kapital jistgħu jiġu ntaxxati fl-Irlanda skond din il-Konvenzjoni, id-Danimarka taqbel li jitnaqqas mit-taxxa Daniża fuq id-dħul jew fuq il-kapital ammont ekwivalenti għat-taxxa fuq id-dħul jew fuq il-kapital li tingabar mid-dħul li jiġi mill-Irlanda jew mill-kapital li l-persuna jkollha fl-Irlanda" [traduzzjoni mhux ufficjali].

22. Skond l-informazzjoni pprovduta mill-Østre Landsret (iktar 'il quddiem il-"qorti tar-rinviju"), id-dispożizzjonijiet iċċitati ġew interpretati b'mod konsistenti mill-qorti Daniži fis-sens li d-dividendi mħallsin minn kumpannija Irlandiża lil persuna residenti fid-Danimarka kellhom jiġu eżentati mit-taxxa skond il-prinċipju ta' eżenzjoni (il-metodu l-ġdid).

23. Il-Konvenzjoni Daniza-Irlandiża fuq it-tassazzjoni doppja giet innegożjata mill-ġdid matul is-snin 1992 u 1993, bir-riżultat li d-dividendi mħallsin minn kumpannija Irlandiża lil persuna residenti fid-Danimarka setgħu issa jiġu ntaxxati kemm fl-Irlanda kif ukoll fid-Danimarka, imma d-Danimarka kienet taċċetta t-tnaqqis tat-taxxa mħallsa fl-Irlanda. Skond l-informazzjoni pprovduta mill-qorti tar-rinviju, din il-Konvenzjoni ġdida fuq it-tassazzjoni doppja daħlet fis-seħh, fid-Danimarka, għal dik il-parti li għandha x'taqsam mad-dividendi, fis-7 ta' Novembru 1993.

16 — Iffirmata f'Kopenhagen fl-4 ta' Frar 1964.

### III — Il-fatti u l-kawża prinċipali

24. Is-Sur Hans Markus Kofoed oriġinarjament kellu 50 % ta' l-ishma ta' Cosmopolit Holding ApS, kumpannija Daniża b'responsabbiltà limitata. Il-50 % l-iehor tal-kapital ta' l-imsemmija kumpannija kien ta' Niels Toft.

25. Fis-26 ta' Ottubru 1993 it-tnejn akkwistaw sehem kull wiehed bil-prezz ta' IEP 1 f'Dooralong Ltd, kumpannija "shell" stabblita skond id-dritt Irlandiż b'kapital imħallas totali ta' IEP 2.

26. Fid-29 ta' Ottubru 1993 sehh skambju ta' ishma, li bih is-Sinjuri Kofoed u Toft ittrasferew l-ishma rispettivi tagħhom fi Cosmopolit Holding ApS għal valur nominali ta' DKK 120 000 in kambju għal ishma godda mahruġin minn Dooralong Ltd għal valur nominali ta' IEP 10 500. Wara dan l-iskambju kemm is-sur Kofoed kif ukoll is-sur Toft kellhom ishma f'Dooralong Ltd b'valur nominali ta' IEP 10 501, jiġifieri 50 % tal-kapital, filwaqt li Dooralong Ltd f'dak il-mument kellha l-kapital kollu ta' Cosmopolit Holding ApS. B'hekk minn dakinhar, is-sinjuri Kofoed u Toft ma baqghux jikkontrollaw aktar direttament Cosmopolit Holding ApS, imma permezz tal-kumpannija intermedja Dooralong Ltd.

27. Waqt il-laqqgħa ġenerali annwali ta' Dooralong Ltd, li saret fit-3 ta' Novembru 1993, ġew ippreżentati u approvati l-kontijiet annwali tal-kumpannija sat-2 ta' Novembru 1993. Dawn il-kontijiet urew profitt f'ammont komplessiv ta' IEP 2 742 616 (madwar 26 miljun DKK) li rriżulta mill-attività tal-kumpannija sussidjarja tagħha Cosmopolit Holding ApS, li kienet għadha kif akkwistat, li min-naha tagħha kienet ippreżentat il-kontijiet tagħha fil-31 ta' Ottubru 1993. L-attiv ta' Dooralong Ltd kien jikkonsisti fil-kapital shiħ ta' Cosmopolit Holding ApS li — skond il-kontijiet tagħha ppreżentati fil-31 ta' Ottubru 1993 — kien għad għandha, wara t-tqassim tal-profitti tagħha lil Dooralong Ltd, valur patrimonjali ta' DKK 1 709 806,00. Qabel dan it-tqassim dan il-valur patrimonjali kien jammonta għal madwar 28 miljun DKK.

28. Dejjem waqt il-laqqgħa ġenerali annwali ta' Dooralong Ltd tat-3 ta' Novembru 1993 ġie deciz ukoll li jitqassmu profitti f'ammont ta' IEP 2 742 116<sup>17</sup>. 50 % tal-profitti mqassmin b'dan il-mod, li kien jammonta għal IEP 1 371 058, ingħata lis-sur Kofoed.

29. Skond dak li ġie kkonstatat fil-kawża prinċipali, u fuq hekk ibbażat lilha nnifisha l-qorti tar-rinviju, ma kien hemm l-ebda raġuni ekonomika għal din it-tranzazzjoni; l-ghan kien pjuttost dak li tiġi ffrankata t-taxxa. Is-Sinjuri Kofoed u Toft fil-mument ta'

17 — Skond l-informazzjoni li tat il-qorti tar-rinviju, il-partijiet fil-kawża prinċipali jaqblu li dan it-tqassim ta' profitti sehh skond id-dispożizzjonijiet leġislattivi rilevanti Irlandiżi.



l-iskambju ta' ishma kellhom biss proġetti vagi li jeżerċitaw attività kummerċjali permezz ta' Dooralong Ltd.

30. Għalkemm qatt ma kien sar ftehim vinkolanti dwar it-tqassim tal-profitti miksuba minn Dooralong Ltd, sa mill-bidu l-intenzjoni tas-Sinjuri Kofoed u Toft kienet li titqassmu parti kunsiderevoli mill-profitti ta' Dooralong Ltd fl-ewwel laqgħa ġenerali wara l-operazzjoni ta' skambju ta' ishma. Dawn l-individwi, meta lestew dawn l-operazzjonijiet, kienu jafu bil-Konvenzjoni fuq it-tassazzjoni doppja li kienet fis-sehħ u kienu jafu wkoll li kellha tiġi emendata.

31. Is-sur Kofoed, fid-dikjarazzjoni tad-dhul tiegħu fir-rigward ta' l-1993 ippreżentata fid-Danimarka, semma' l-Konvenzjoni fuq it-tassazzjoni doppja li kienet fis-sehħ dak iż-żmien u li abbażi tagħha l-profitti mqassmin lil minn Dooralong Ltd kellhom jiġu kkunsidrati bħala eżentati mit-taxxa fil-konfront tiegħu fid-Danimarka. Skond il-liġi Daniża fis-sehħ dak iż-żmien, kellu jiġi eżentat mit-taxxa anki l-iskambju ta' l-ishma f'Cosmopolit Holding ApS ma' ishma ta' Dooralong Ltd.

32. L-awtoritajiet tat-taxxa Daniżi kienu minflok ikkunsidraw l-iskambju ta' l-ishma ta' Cosmopolit Holding ApS li kellu s-sur Kofoed ma' l-ishma ta' Dooralong Ltd, kif ukoll it-tqassim suċċessiv tal-profitti magħmul minn Dooralong Ltd, bħala parti minn

operazzjoni waħda. B'hekk, l-imsemmi tqassim ta' profitti huwa, fir-realtà, parti mill-korrispettiv għaċ-ċessjoni ta' l-ishma u għalhekk huwa hlas fi flus kontanti fil-kuntest ta' operazzjoni ta' skambju ta' ishma. Billi dan il-hlas fi flus kontanti jammonta għal aktar minn 10 % tal-valur nominali ta' l-ishma ttrasferiti, mhemmx lok għall-applikazzjoni tar-regolamenti dwar l-eżenzjoni mit-taxxa ta' l-iskambju ta' ishma.

33. Dan in-nuqqas ta' qbil dwar it-trattament fiskali tat-tqassim tal-profitti u ta' l-iskambju ta' ishma huwa r-raġuni għall-kawża prinċipali, li bħalissa hija pendenti quddiem l-Østre Landsret.

#### **IV — Talba għal deċiżjoni preliminari u l-proċedura quddiem il-Qorti tal-Ġustizzja**

34. B'digriet tat-3 ta' Awwissu 2004 li wasal fir-registru tal-Qorti tal-Ġustizzja fit-23 ta' Awwissu 2005, l-Østre Landsret issospendiet il-proċedimenti u baġtet lill-Qorti tal-Ġustizzja din id-domanda preliminari:

“L-Artikolu 2(d) tad-Direttiva 90/434 għandu jiġi interpretat fis-sens li ma jkun hemm ebda skambju ta' ishma, skond din id-

Direttiva, jekk il-partijiet fl-operazzjoni ta' skambju, fl-istess waqt tal-ftehim fuq l-iskambju, ikunu wrew, anki minghajr ma jkunu ntrabtu legalment, l-intenzjoni komuni li jiddeciedu, fl-ewwel laqgħa ġenerali tal-kumpannija li tikseb li sseħħ wara l-iskambju, li jiġu ddistribwiti profitti ta' aktar minn 10% tal-valur nominali tat-titoli ttrasferiti permezz ta' dak l-iskambju, u dawn il-profitti jiġu mbagħad fil-fatt imqassmin ukoll?".

meta sseħħ ir-ristrutturazzjoni ta' imprizi bejn il-fruntieri<sup>18</sup>. Din is-sistema tistabbilixxi xi vantaġġi fiskali. B'mod partikolari, l-Artikolu 8(1) tad-Direttiva 90/434 jistabbilixxi li fi skambju ta' ishma, l-allokazzjoni ta' ishma tal-kumpannija li tikseb, m'għandha minnha nnifisha tagħti lok għal ebda tassazzjoni fuq id-dhul, il-profitti jew il-qligħ kapitali. B'dan il-mod, minn naħa qed tiġi żgurata n-newtralità fiskali ta' operazzjoni ta' ristrutturazzjoni bħal din u min-naħa oħra, qed jiġi impedit li riżervi mohbijin eventwali u żidiet oħra fil-valur ta' l-ishma jiġu ntaxxati anki qabel ma fil-fatt jitwettqu.

35. Fil-proċedura quddiem il-Qorti tal-Ġustizzja, minbarra s-sur Kofoed, ipprezentaw osservazzjonijiet bil-miktub u orali l-Gvern Daniż, il-Gvern tar-Renju Unit u l-Kummissjoni tal-Komunitajiet Ewropej.

## V — Il-kunsiderazzjonijiet

### A — Kunsiderazzjonijiet introduttivi

36. Id-Direttiva 90/434, permezz ta' l-introduzzjoni fil-Komunità ta' sistema ta' tassazzjoni għal operazzjonijiet partikolari, bħal, per eżempju l-inkorporazzjonijiet jew l-iskambji ta' ishma, għandha l-għan li telimina l-iżvantaġġi fiskali li jistgħu jirriżultaw

37. Madankollu, mill-Artikolu 2(d) tad-Direttiva 90/434 jirriżulta li operazzjoni tista' tiġi kkunsidrata bħala skambju ta' ishma skond id-Direttiva msemmija biss jekk hlaq eventwali fi flus kontanti, effettwat mill-kumpannija li tikseb, ma jaqbiżx l-10% tal-valur nominali jew, fin-nuqqas ta' valur nominali, tal-valur lira b'lira tal-kontijiet tat-titoli mogħtijin minnha. B'dan il-mod irid jiġi evitat li permezz ta' ristrutturazzjoni li tibbenefika minn vantaġġ fiskali applikabbli għaliha, fil-verità jkun hemm żidiet fil-valur oġġla, daqsliekieku t-titoli mibjugħin tal-kumpannija jkun ġew ittrasferiti fis-suq. Il-profitti li minnhom infushom huma taxxabbli fil-każ ta' bejgħ tat-titoli fis-suq, m'għandhomx, arbitrarjament, ma jiġux intaxxati

18 — L-ewwel, it-tieni u t-tielet premessi tad-Direttiva 90/434.

sempliċiment għaliex jinkisbu fil-kuntest ta' ristrutturazzjoni. Iżda, permezz tal-limitu ta' l-10 % il-partecipanti fir-ristrutturazzjoni jin-ghataw ċertu margini ta' manuvra għal ħlasijiet eventwali fi flus kontanti li jistgħu jkunu meħtieġa biex jiġi ekwibrat il-valur ta' l-ishma skambjati.

38. Il-qorti tar-rinvju bid-domanda tagħha qed tirreferi effettivament għall-kunċett ta' ħlas fi flus kontanti skond l-Artikolu 2(d) tad-Direttiva 90/434. Essenzjalment tixtieq tkun taf jekk jistax jiġi kkunsidrat bħala ħlas fi flus kontanti skond ir-regola ċċitata anki tqassim ta' profitti magħmul mill-kumpan-nija li tikseb minnufih wara l-akkwist min-naħa tagħha ta' ishma fil-kumpannija miksuba, jekk dak it-tqassim kien sa mill-bidu, anki mingħajr ftehim vinkolanti, fl-intenzjoni ta' l-individwi li qed jipparteċipaw fl-operazzjoni.

39. Is-soluzzjoni ta' din il-kwistjoni hija determinati biex jiġi stabbilit jekk f'dan il-każ it-tranzazzjoni li saret fid-29 ta' Ottubru 1993 — li biha s-Sinjuri Kofoed u Toft ittrasferew lil Dooralong Ltd bħala kumpan-nija li tikseb l-ishma li kellhom f'Cosmopolit Holding ApS (il-kumpannija miksuba) u rċewew minflok ishma ta' Dooralong Ltd — tistax tiġi kkunsidrata bħala skambju ta' ishma skond id-Direttiva 90/434, bil-konse-

gwenza li l-partecipanti f'dan l-iskambju jistgħu jibbenefikaw mill-eżenzjoni tat-taxxa stabbilita f'din id-Direttiva.

40. Fil-fatt, jekk it-tqassim tal-profitti ta' Dooralong Ltd jitqies — fid-dawl ta' kunsiderazzjoni komplessiva ta' l-operazzjonijiet li saru bejn id-29 ta' Ottubru 1993 u t-3 ta' Novembru 1993 — bħala ħlas fi flus kontanti skond l-Artikolu 2(d) tad-Direttiva 90/434, isegwi li, minhabba li jkun inqabeż il-limitu ta' 10 % stabbilit fiha, *ma* jkun seħħ ebda skambju ta' ishma skond ir-regola msemmija iktar 'il fuq, u b'hekk f'dan il-każ mill-bidu tiġi eskluża wkoll l-applikabbiltà tal-projbizzjoni fuq it-taxxa fuq id-dħul, il-profitti u l-qliġh kapitali, li tirriżulta mill-Artikolu 8(1) tad-Direttiva 90/434. It-tqassim ta' profitti tat-3 ta' Novembru 1993 kien, fil-fatt, oġhla minn 10 % tal-valur nominali ta' l-ishma ta' Dooralong Ltd. li ġew akkwistati fid-29 ta' Ottubru 1993 lis-Sinjuri Kofoed u Toft.

41. Iżda fl-effetti prattiċi tiegħu dan il-każ imur lil hinn sewwa mis-sempliċi kjarifikazzjoni tal-kunċett tal-ħlas fi flus kontanti. Abbazi ta' l-interpretazzjoni ta' dan il-kunċett fil-fatt hemm domanda oħra, jiġifieri b'liema mod id-dritt Komunitarju applikabbli jippermetti lill-awtoritajiet nazzjonali jiehdu in kunsiderazzjoni intenzjoni eventwali li ssir

evażjoni tat-taxxa meta tiġi ristrutturata kumpannija kapitali.

fit-tifsira ta' l-Artikolu 2(d) tad-Direttiva 90/434 jistax jinkludi wkoll tqassim ta' profitti mill-kumpannija li tikseb, kif sar f'dan il-każ. Il-Gvern Daniż u l-Gvern tar-Renju Unit jirrispondu għal din id-domanda fl-affermattiv, filwaqt li s-sur Kofoed u l-Kummissjoni huma tal-fehma opposta.

42. F'każ bħal dan, biex ikun hemm reazzjoni adegwata għall-evażjoni tat-taxxa eventwali, fil-kuntest tad-Direttiva 90/434, hemm sostanzjalment żewġ alternattivi, li ser jsemmew hawn taht. L-ewwel waħda hija interpretazzjoni relattivament wiesgħa tal-kunċett tal-ħlas fi flus kontanti msemmi fl-Artikolu 2(d) tad-Direttiva 90/434<sup>19</sup>; it-tieni waħda hija l-possibbiltà, rikonoxxuta fl-Artikolu 11(1)(a) tad-Direttiva ċċitata, li tiġi rrifjutata, kollha jew parzjalment, l-applikazzjoni f'każ konkret tal-vantaġġi fiskali stabbiliti jew li jiġi rrevokat il-benefiċċju ta' dawn il-vantaġġi<sup>20</sup>. Il-preferenza mogħtija mill-awtoritajiet Daniżi għall-ewwel waħda minn dawn iż-żewġ alternattivi jidher li hija l-aktar marbuta mal-fatt li fiż-żmien tal-fatti tal-każ id-dritt Daniż ma kellu l-ebda regola speċifika ta' traspożizzjoni ta' l-Artikolu 11 tad-Direttiva 90/434.

#### B — *Il-kunċett tal-ħlas fi flus kontanti*

43. Il-partijiet f'dawn il-proċedimenti ma jaqblux jekk il-kunċett ta' ħlas fi flus kontanti

44. Il-kunċett ta' ħlas fi flus kontanti mhu-wiex iddefinit aktar fid-dettall mil-legiżlatur Komunitarju. It-tifsira u l-portata ta' dan il-kunċett għalhekk għandhom jiġu ddeterminati wara li jitqies il-kuntest legiżlattiv tiegħu u l-għanijiet li trid tilhaq id-Direttiva 90/434<sup>21</sup>.

45. L-ewwel nett, għal dak li jirrigwarda l-kuntest legiżlattiv, jehtieġ jiġi kkunsidrat li l-ħlas fi flus kontanti u l-akkwist ta' ishma fil-kumpannija miksuba li jiżgura l-maġġoranza tad-drittijiet tal-vot f'dik il-kumpannija<sup>22</sup> huma skond l-Artikolu 2(d) tad-Direttiva 90/434, parti mill-istess *operazzjoni*. Għalkemm dan ma jfissirx li l-ħlas fi flus kontanti u l-akkwist ta' l-ishma ta' maġġoranza

19 — Ara *infra*, il-punti 43 sa 54 ta' dawn il-konklużjonijiet.

20 — Ara *infra*, il-punti 55 sa 67 ta' dawn il-konklużjonijiet.

21 — Ara, f'dan is-sens, is-sentenzi tas-7 ta' Ġunju 2005, VEMW *et* (C-17/03, Gabra p. I-4983, punt 41); ta' l-4 ta' Lulju 2006, Adeneler *et* (C-212/04, Gabra p. I-6057, punt 60), u tas-26 ta' Ottubru 2006, Il-Kummissjoni vs Spanja (C-36/05, Gabra p. I-10313, punt 25).

22 — Għal raġunijiet ta' semplifikazzjoni l-quddiem ser nitkellem biss fuq (akkwist ta') *ishma ta' maġġoranza*.

għandhom bilfors ikunu l-oġġett ta' l-istess *tranazzjoni ġuridika*<sup>23</sup>, ir-rabta li teżisti bejniethom hija stretta hafna: il-ħlas fi flus kontanti huwa parti integrali tal-korrispettiv li l-kumpannija li tikseb tħallas biex tikseb iškma ta' maġġoranza fil-kumpannija miksuba<sup>24</sup>.

46. Għalhekk, mhux kull ħlas ta' flus magħmul mill-kumpannija li tikseb lill-azzjonisti tal-kumpannija miksuba, minkejja l-fatt li dak il-ħlas sa mill-bidu kien ipplanat mill-partijiet u sar fi żmien marbut mill-qrib ma' l-akkwist ta' l-iškma ta' maġġoranza, jista' jiġi kkunsidrat bħala ħlas fi flus kontanti. Min-flok, dak li huwa deċiżiv huwa jekk dak il-ħlas ta' flus għandux ukoll karatterisitiċi ta' *korrispettiv* għall-akkwist ta' l-iškma ta' maġġoranza u, b'hekk - flimkien mal-korrispettiv stess, li jikkonsisti fit-trasferiment ta' iškma tal-kumpannija li tikseb — *kienx miftiehem b'kundizzjonijiet vinkolanti*. Biex dan jiġi ddeterminat, jehtieg li jkun hemm

valutazzjoni ġenerali f'termini oġġettivi ta' ċirkustanzi kollha tal-każ individwali<sup>25</sup>.

47. Għalhekk, anki fil-każ ta' tqassim suċċessiv ta' profitti, kif ġara hawnhekk, jehtieg li jiġi vverifikat jekk jeżistux elementi konkreti li minnhom jirriżulta li dak il-ħlas jagħmel parti wkoll mill-korrispettiv miftiehem b'kundizzjonijiet vinkolanti għall-akkwist ta' iškma ta' maġġoranza. Dawn l-elementi jistgħu b'mod partikolari jirriżultaw mill-ftehim bil-miktub ta' daww ikkonċernati, imma wkoll minn kull ċirkustanza oħra tal-każ partikolari. Jekk, min-naħa l-oħra, ma jkunx jista' jiġi ppruvat b'biżżejjed ċertezza — kif jidher li qed tghid il-qorti tar-rinviju f'dan il-każ — li l-ħlas ta' flus li jsir wara kull jagħmel ukoll parti mill-korrispettiv miftiehem b'kundizzjonijiet vinkolanti, ikun jehtieg f'dan il-każ li jiġi kkunsidrat korrett l-isem li jingħata lil dan il-korrispettiv mill-istess individwi kkonċernati. Ħlas ta' flus bhal dak in kwistjoni hawnhekk għandu jiġi trattat għalhekk bħala tqassim ta' profitti, u ma jistax jiġi kkunsidrat bħala ħlas fi flus kontanti.

23 — Fost id-diversi verżjonijiet lingwistiċi ta' l-Artikolu 2(d) tad-Direttiva 90/434, dik Olandiża biss tidher li tuża l-kunċett relattivament dejjaq ta' "rechtshandeling", waqt li fil-verżjonijiet fil-lingwa Ċeka ("oprace"), Daniża ("transaktion"), Griega ("πρόσλη"), Ingliża ("operation"), Spanjola ("operación"), Estonjana ("tehing"), Finlandiża ("liiketoimi"), Franċiża ("opération"), Ungeriza ("művelet"), Taljana ("operazione"), Litwana ("operacija"), Latvjana ("operācija"), Maltija ("ħidma"), Pollakka ("operacja"), Portugiża ("operação"), Slovakkja ("operácia"), Slovena ("operacija") u Żvediża ("förfarande"), jintuza kliem ferm aktar wiesi, li jista' jiġi assimilati mal-kunċett Germaniż ta' "Vorgang".

24 — Minn mindu dahlet fis-sehh id-Direttiva 2005/19, jista' jsir ħlas fi flus kontanti skond l-Artikolu 2(d) tad-Direttiva 90/434 anki bħala korrispettiv għall-akkwist ta' aktar iškma li bihom il-kontroll eżistenti fuq il-kumpannija miksuba jissahħah aktar. L-osservazzjonijiet li ġejjin jistgħu japplikaw anki għal dawn il-każijiet.

48. L-għanijiet tad-Direttiva 90/434 huma favur dan il-kunċett ta' ħlas fi flus kontanti limitat għall-korrispettivi veri u proprji għall-akkwist ta' iškma ta' maġġoranza hemm

25 — Il-htieġa ta' valutazzjoni globali ta' ċirkustanzi kollha tal-każ speċifiku giet enfasizzata wkoll fis-sentenza tal-15 ta' Jannar 2002, Andersen og Jensen (C-43/00, Għabra p. 1-379, punti 25, 26 u 37), darli tirrigwarda anki l-interpretazzjoni tad-Direttiva 90/434, għalkemm b'referenza għall-Artikolu 2(c)(i).

anki. Id-Direttiva in kwistjoni fil-fatt timmira biex tneħhi l-iżvantaġġi fiskali meta jkun hemm ristrutturazzjonijiet ta' impriži bejn il-fruntieri — li jsiru, per eżempju, permezz ta' inkorporazzjonijiet jew skambju ta' ishma — biex l-impriži kkonċernati jkunu jistgħu jadattaw għall-eżiġenzi tas-suq komuni, itejbu l-produttività tagħhom u jsaħħu l-kompetittività tagħhom<sup>26</sup>. Biex jintalaq dan l-għan tad-Direttiva huwa importanti ħafna mhux biss li r-ristrutturazzjonijiet bejn il-fruntieri jkunu sugġetti għal sistema ta' tassazzjoni komuni<sup>27</sup>, imma wkoll li s-sistema tkun prevedibbli għall-operaturi ekonomiċi li jipparteċipaw fir-ristrutturazzjoni.

49. Il-prevedibbiltà tas-sistema fiskali applikabbli hija imposta wkoll mill-prinċipju ta' ċertezza legali<sup>28</sup>, li jikkostitwixxi prinċipju fundamentali tad-dritt Komunitarju u li bħala tali, għandu jiġi rrispettat kemm mill-istituzzjonijiet Komunitari kif ukoll mill-Istati Membri fl-eżerċizzju tal-poteri rispettivi mogħtija lilhom fil-kuntest ta' l-applikazzjoni tad-dritt Komunitarju<sup>29</sup>. Skond guriprudenza stabbilita, il-ħtieġa taċ-ċertezza legali hija partikolarment indispensabbli fil-

każ ta' leġiżlazzjoni li jista' jkollha konsegwenzi finanzjarji<sup>30</sup>; dan jghodd b'mod partikolari għad-Direttiva 90/434, li mid-dispożizzjonijiet tagħha jiddipendi b'mod deċiżiv it-trattament fiskali tar-ristrutturazzjonijiet ta' impriži bejn il-fruntieri.

50. Għalhekk jekk ikun hemm il-ħsieb li jsir skambju ta' ishma, l-individwi kkonċernati għandhom ikunu jistgħu jipprevedu b'biżżejjed ċertezza liema konsegwenzi mil-lat fiskali jista' jkollha għalihom tranżazzjoni bħal din. Hekk biss jistgħu jivvalutaw raġonevolment jekk dik l-operazzjoni hijiex vantaġġuża ekonomikament għalihom. Bil-kontra, il-konsegwenzi fiskali ma jkunux prevedibbli jekk ikun hemm il-perikolu li fil-valutazzjoni għall-finijiet tat-taxxa ta' skambju ta' ishma jkollhom jiġu kkunsidrati, f'mument suċċessiv, ħlasijiet fi flus li saru sempliċement minnufih wara dan l-iskambju, imma li ma kinux miftiehma b'kundizzjonijiet vinkolanti mill-parteeipanti bħala korrispettiv għat-trasferiment tal-kwoti.

51. Minn naha, fil-fatt, il-partijiet għandhom jibzghu li l-iskambju ta' ishma tagħhom ma jkunx jista' jibbenefika kumplessivament

26 — Ara l-ewwel u t-tieni premessi tad-Direttiva 90/434.

27 — Ara r-raba' premessa tad-Direttiva 90/434.

28 — Din hija guriprudenza stabbilita; ara, fost l-oħrajn, is-sentenzi ta' l-14 ta' April 2005, *Il-Belġju vs Il-Kummissjoni* (C-110/03, Gabra p. I-2801, punt 30); tas-26 ta' Ottubru 2006, *Koninklijke Coöperatie Cosun* (C-248/04, Gabra p. I-10211, punt 79), u tal-21 ta' Frar 2006, *Halifax et* (C-255/02, Gabra p. I-1609, punt 72).

29 — Sentenzi tas-26 ta' April 2005, "*Goed Wonen*" (C-376/02, Gabra p. I-3445, punt 32), u ta' l-14 ta' Settembru 2006, *Elmeka* (C-181/04 sa C-183/04, Gabra p. I-8167, punt 31); fl-istess sens anki s-sentenzi tat-3 ta' Mejju 2005, *Berlusconi et* (C-387/02, C-391/02 u C-403/02, Gabra p. I-3565, punt 69), u tal-11 ta' Lulju 2006, *chacón Navas* (C-13/05, Gabra p. I-6467, punt 56).

30 — Sentenza Koninklijke Coöperatie Cosun, iċċitata fin-nota ta' qiegħ il-paġna 28 (punt 79); ara wkoll is-sentenzi tal-15 ta' Diċembru 1987, *L-Olanda vs Il-Kummissjoni* (326/85, Gabra p. 5091, punt 24); tat-12 ta' Frar 2004, *Slob* (C-236/02, Gabra p. I-1861, punt 37), u tas-16 ta' Marzu 2006, *Emsland-Stärke* (C-94/05, Gabra p. I-2619, punt 43).

mill-eżenzjoni mit-taxxa fuq id-dhul, il-profitti u l-qliġh kapitali, stabbilita mill-Artikolu 8(1) tad-Direttiva 90/434. Min-naħa l-oħra, jehtieg li wiehed jiftakar li anki l-piż fiskali impost mid-dritt nazzjonali fuq it-tqassim ta' profitti li jsir ftit wara l-iskambju, jista' jvarja skond jekk dak it-tqassim jiġix sugġett għat-tassazzjoni tad-dividendi, jew jiġix ikkunsidrat bħala ħlas fi flus kontanti u, bħala tali, intaxxat skond il-possibbiltajiet pprovduti fl-Artikolu 8(4) tad-Direttiva.

52. Interpretazzjoni usa' tal-kunċett ta' ħlas fi flus kontanti lanqas ma tista' tkun iġġustifikata bl-eżiġenza, stabbilita fid-Direttiva 90/434, li jitharsu l-interessi finanzjarji ta' l-Istati Membri kkonċernati u li l-Istati Membri jkunu jistgħu jkomplu l-ġlieda tagħhom kontra l-frodi u l-evazzjoni tat-taxxa<sup>31</sup>. Fil-fatt, minn naħa, il-legiżlatur Komunitarju proprju għal dak l-iskop dahħal regola speċjali fid-Direttiva 90/134, kif jirriżulta minn qari ta' l-Artikolu 11(1)(a) tagħha. Min-naħa l-oħra, *estensjoni ġenerali* tal-kunċett ta' ħlas fi flus kontanti tmur lil hinn minn dak li huwa mehtieg għall-harsien ta' l-interessi finanzjarji ta' l-Istati Membri u biex jiġu impeduti l-frodi u l-evazzjoni tat-taxxa mingħajr ma fl-istess ħin titpogġa f'riskju l-prevedibbiltà mehtieġa tas-sistema fiskali komuni għall-imprizi kkonċernati.

31 — Ir-raba' u d-disa' premessi tad-Direttiva 90/434.

53. Bl-istess mod, il-Qorti tal-Ġustizzja fis-sentenza *Leur-Bloem* stabbiliet li s-sistema fiskali komuni tad-Direttiva 90/434 tapplika għall-operazzjonijiet kollha ta' skambju ta' ishma, indipendentement mill-motivi tagħhom, kemm jekk finanzjarji, ekonomiċi jew purament fiskali<sup>32</sup>. Minn dan isegwi li jista' jiġi konkluz li, fl-interpretazzjoni tal-kunċett ta' ħlas fi flus kontanti, bħala tali, il-motivi possibbli għat-tranzazzjoni rispettiva m'għandhomx ikollhom rwol, imma minflok jistgħu jsiru rilevanti biss f'każ individwali fil-kuntest ta' sħarriġ immirat biex jikxef abbuż possibbli skond l-Artikolu 11 tad-Direttiva 90/434<sup>33</sup>.

54. Għalhekk kunsiderazzjonijiet ta' natura kemm sistematika kif ukoll teleoloġika jwasslu kumplessivament għal konkluzjoni kuntrarja għal interpretazzjoni estensiva tal-kunċett ta' ħlas fi flus kontanti skond l-Artikolu 2(d) tad-Direttiva 90/434 u favur limitazzjoni ta' dan il-kunċett għal korrispettivi proprji għall-akkwist ta' l-ishma ta' magġoranza. F'dawn iċ-ċirkustanzi, huwa possibbli li wiehed jasal għal din il-konkluzjoni:

Il-ħlasijiet fi flus tal-kumpanniji li jiksbu (bħal per eżempju t-tqassim ta' profitti), li ma kinux ġew miftehema b'kundizzjonijiet vinkolanti bħala korrispettiv għall-akkwist li jkun sar ta' l-ishma fil-kumpannija miksuba

32 — Sentenza tas-17 ta' Lulju 1997, (C-28/95, *Ġabra* p. I-4161, punt 36).

33 — Anki s-sentenza *Leur-Bloem*, iċċitata fin-nota ta' qiegħ il-paġna 32 (punti 41 u 44), tenfasizza li l-valutazzjoni tal-motivi li wasslu biex ikun hemm skambju ta' ishma tista' ssir biss fil-kuntest ta' eżami kumplessiv tal-każ konkret.

li tiggarrantixxi lil dik li qed tikseb il-maġġoranza tad-drittijiet tal-vot, ma jidhlux fil-kunċett ta' hlas fi flus kontanti skond it-tifsira ta' l-Artikolu 2(d) tad-Direttiva 90/434, anki jekk ikunu ġew maħsubin mill-bidu mill-partijiet u jkunu saru minnu-fih wara l-akkwist ta' l-imsemmija ishma<sup>34</sup>.

kontra l-frodi u l-evażjoni fiskali<sup>35</sup>. Il-proposta li jiġi interpretat b'mod restrittiv il-kunċett ta' hlas fi flus kontanti<sup>36</sup> b'ebda mod ma jikkontradixxi din l-eżiġenza. Anzi din l-eżiġenza tiġi sodisfatta permezz tad-dispożizzjoni ta' l-Artikolu 11(1)(a) tad-Direttiva 90/434.

*C — Possibbiltajiet ta' azzjoni kontra l-evażjoni tat-taxxa intenzjonata*

55. Issa jonqos li jiġi eżaminat b'liema mod l-awtoritajiet nazzjonali jistgħu jaġixxu, f'każ bħal dan in eżami, kontra operazzjoni li potenzjalment hija intiża għall-evażjoni tat-taxxa permezz ta' l-iskambju ta' ishma.

57. Din id-dispożizzjoni bażikament tesprimi dak li huwa rikonoxxut ukoll f'guri-prudenza stabbilita: li mhuwiex permess li d-dritt Komunitarju jintuża b'mod abbużiv jew bi frodi. L-applikazzjoni ta' legiżlazzjoni Komunitarja fil-fatt ma tistax testendi biex tinkludi aġir abbużiv mill-operaturi ekonomiċi, jiġifieri operazzjonijiet effettwati mhux fil-kuntest ta' tranżazzjonijiet kummerċjali normali, imma bl-iskop biss li jinkisbu, b'mod abbużiv, vantaġġi stabbiliti mid-dritt Komunitarju<sup>37</sup>.

56. Kif intqal diġà, wiehed mill-ghanijiet tad-Direttiva 90/434 huwa li jiġu protetti l-interessi finanzjarji ta' l-Istati Membri u li dawn ikunu jistgħu jiġġieldu b'mod effikaċi

58. Ovvjament is-sempliċi fatt li wiehed japprofitta ruħu mill-opportunitajiet offruti mid-dritt Komunitarju — f'dan il-każ parti-

34 — Għal raġunijiet ta' komplettezza biss għandu jingħad li l-istess jghodd, minn mindu dahlet fis-sehh id-Direttiva 2005/19, anki fil-każ ta' akkwist ta' aktar ishma li bihom il-kumpannija li tikseb issahhah il-kontroll, li kien jezisti diġà, fuq il-kumpannija miksuba.

35 — Ara, iktar 'il fuq, il-punt 52 u n-nota ta' qiegħ il-paġna 31 ta' dawn il-konkluzjonijiet.

36 — Ara f'dan is-sens, iktar 'il fuq, il-punti 43 sa 54 ta' dawn il-konkluzjonijiet.

37 — Sentenzi tad-9 ta' Marzu 1999, Centros (C-212/97, Gabra p. I-1459, punt 24, b'referenzi ulterjuri); tas-6 ta' April 2006, Agip Petroli (C-456/04, Gabra p. I-3395, punt 20); tat-12 ta' Settembru 2006, Cadbury Schweppes u Cadbury Schweppes Overseas (C-196/04, Gabra p. I-7995, punt 35), u Halifax *et*, iċċitata fin-nota ta' qiegħ il-paġna 28 (punti 68 u 69).



kolari, mid-Direttiva 90/434 — ma jistax minnu nnifsu jqajjem suspett ta' abbuż<sup>38</sup>. Iżda, skond l-Artikolu 11(1)(a) tad-Direttiva 90/434 huwa permess lill-Istati Membri li jirrifjutaw li japplikaw għal kollox jew in parti għall-iskambju ta' ishma l-vantaġġi fiskali stabbiliti mid-Direttiva stess, jew li jirrevokaw il-benefiċċju tagħhom, jekk jirriżulta li din it-tranzazzjoni għandha bħala għan prinċipali jew wiehed mill-għanijiet prinċipali l-frodi jew l-evazzjoni tat-taxxa.

59. Bħala eżempju tipiku ta' l-eżistenza ta' għan bħal dan, it-tieni parti ta' l-Artikolu 11(1)(a) tad-Direttiva 90/434 isemmi n-nuqqas ta' raġunijiet ekonomiċi validi li jiġġustifikaw it-tranzazzjoni in kwistjoni. Għalhekk, f'każ bħal dan — li mill-aċċertamenti li għamlet il-qorti tar-rinvju ma jirriżultax li kien hemm xi raġuni speċifika kummerċjali għall-iskambju ta' ishma, li kien intiz pjuttost biex tiġi ffrankata t-taxxa<sup>39</sup> — tqum bla dubju l-possibbiltà li tiġi rrifjutata l-applikazzjoni ta' l-eżenzjoni tat-taxxa stabbilita mill-Artikolu 8(1) tad-Direttiva 90/434. Fil-fatt skambju ta' ishma biex jittiehed vantaġġ purament fiskali

mhuwiex objettiv ekonomiku validu skond id-Direttiva<sup>40</sup>. Barra minn hekk, anki l-fatt li t-tqassim tal-profitti u l-iskambju li sar kienu viċin hafna fiż-żmien jista' jkollha hsieb ta' abbuż ta' l-opportunitajiet offruti mid-Direttiva 90/434. L-istess jista' jingħad b'referenza għaċ-ċirkustanza li l-partijiet fl-operazzjoni aġixxew meta kienu jafu bl-emenda imminenti tal-Konvenzjoni Daniża-Irlandiża fuq it-tassazzjoni doppja.

60. Il-kwistjoni jekk f'dan il-każ speċifiku huwiex iġġustifikat li tiġi rrifjutata għal kollox jew in parti l-applikazzjoni tal-vantaġġi fiskali stabbiliti mid-Direttiva 90/434 għall-iskambju ta' l-ishma, jew li jiġi rrevokat il-benefiċċju tagħhom, tiddependi minn valutazzjoni globali taċ-ċirkustanzi kollha tal-każ. Din il-valutazzjoni għandha ssir mill-awtoritajiet nazzjonali kompetenti li għandha tkun tista' tiġi ssuġġettata għall-istharriġ ġudizzjarju<sup>41</sup>.

61. Il-partikolarità ta' dan il-każ huwa l-fatt li d-dritt Daniż, fi żmien il-fatti tal-kawża ma kellux dispożizzjoni li kienet tittrasponi l-Artikolu 11(1)(a) tad-Direttiva 90/434 speċifikament. Dan huwa l-motiv għaliex is-sur Kofoed b'mod partikolari huwa tal-fehma li ġew miċħudin ingustament fil-konfront tiegħu l-vantaġġi fiskali stabbiliti mid-Direttiva 90/434.

38 — Fl-istess sens, b'referenza għall-possibbiltà li wiehed juża l-libertà ta' l-istabbliment (Artikolu 43 KE), ara s-sentenzi Centros (punt 27) u Cadbury Schweppes u Cadbury Schweppes Overseas (punti 36 sa 38), it-tnejn iċċitati fin-nota ta' qiegħ il-paġna 37.

39 — Milli jidher il-partecipanti fl-iskambju kienu jafu bid-dhul imminenti fis-seħh ta' konvenzjoni ġdida Daniża-Irlandiża kontra t-tassazzjoni doppja, anqas favorevoli għalihom, u għalhekk dak iż-żmien kellhom interess li jagħmlu skambju ta' ishma u mbagħad iqassmu l-profitti, biex jiffrankaw it-taxxi, permezz tal-kumpanniji Irlandiżi (ara l-punti 29 u 30 ta' dawn il-konkluzjonijiet).

40 — Sentenza Leur-Bloem, iċċitata fin-nota ta' qiegħ il-paġna 32 (punt 47).

41 — *Ibid*, punt 41.

62. Madankollu mhux dejjem hemm b'żonn li d-dispożizzjonijiet ta' direttiva jiġu riprodotti b'mod formali f'regoli speċifiċi tad-dritt nazzjonali; jiġifieri għat-traspożizzjoni ta' direttiva jista' jkun biżżejjed, skond il-kontenut tagħha, kuntest legiżlattiv ġenerali – inklużi l-prinċipji ġenerali tad-dritt kostituzzjonali jew amministrattiv nazzjonali – sakemm b'dak il-mod tkun iggarantita l-applikazzjoni sħiħa tad-direttiva f'termini biżżejjed ċari u preċiżi<sup>42</sup>.

63. Il-qorti tar-rinviju għandha b'hekk tivverifika jekk japplikawx ukoll f'dan il-każ dispożizzjonijiet jew prinċipji ġenerali tad-dritt nazzjonali, li minnhom tista' tirriżulta per eżempju l-irrelevanza, għall-finijiet tat-tassazzjoni, ta' operazzjonijiet simulati jew il-projbizzjoni li wiehed jirrikorri abużivament għal vantaġġi fiskali partikolari; u huwa dejjem possibbli li jiġu applikati dispożizzjonijiet ġenerali tad-dritt nazzjonali rigward il-frodi u l-evazzjoni tat-taxxa<sup>43</sup>. Fis-seduta quddiem il-Qorti tal-Gustizzja r-rappreżentanti tas-sur Kofoed u tal-Gvern Daniż esprimew pożizzjonijiet differenti dwar il-possibbiltajiet offruti f'dan ir-rigward mil-legiżlazzjoni Daniża.

64. Naturalment dawn id-dispożizzjonijiet kollha — kemm jekk gew adottati biex

jittrasponu d-Direttiva 90/434 jew le — għandhom jiġu interpretati u applikati skond id-dritt Komunitarju, partikolarment skond il-kliem u l-iskopijiet tad-Direttiva 90/434 u ta' l-Artikolu 11(1)(a) tagħha<sup>44</sup>.

65. Il-fatt li interpretazzjoni tal-ligi nazzjonali skond id-dritt Komunitarju tista' tkun ta' dannu għal individwu ma jostakolax interpretazzjoni bħal din. Id-dritt Komunitarju jista' jiġi applikat permezz tad-dispożizzjonijiet tad-dritt nazzjonali, jiġifieri b'mod *indirett* b'dannu għal individwu<sup>45</sup>.

66. L-awtoritajiet Daniżi huma preklui biss li japplikaw b'mod *dirett* l-Artikolu 11(1)(a) tad-Direttiva 90/434 għad-dannu tas-Sinjuri Kofoed u Toft. Fil-fatt Stat Membru ma jistax japplika kontra individwu dispożizzjoni

44 — Fuq l-obbligu tal-qorti nazzjonali li jinterpretaw id-dritt nazzjonali skond id-direttivi, ara l-ġurisprudenza stabbilita u, partikolarment, is-sentenzi ta' l-10 ta' April 1984, Von Colson u Kamann (14/83, Gabra p. 1891, punt 26); tal-5 ta' Ottubru 2004, Pfeiffer *et* (C-397/01 sa C-403/01, Gabra p. 1-8835, punti 113 sa 119, b'aktar referenzi), kif ukoll is-sentenza Adeneler *et*, iċċitata fin-nota ta' qiegħ il-paġna 21 (punti 108, 109 u 111).

45 — B'hekk huwa rikonxut li l-obbligu li d-dritt nazzjonali jiġi interpretat skond id-direttivi jgħodd anki fir-rigward tar-relazzjonijiet ġuridici fejn ikun bilfors individwu li jbatu dannu indirettament: minn naha hemm ir-relazzjonijiet ġuridici orizzontali, jiġifieri dawk li jeżistu bejn l-individwi [ara, fost l-oħrajn, is-sentenzi tat-13 ta' Novembru 1990, Marleasing (C-106/89, Gabra p. 1-4135, punti 6 u 8), u ta' l-14 ta' Lulju 1994, Faccini Dori (C-91/92, Gabra p. 1-3325, punti 20, 25 u 26)], u, min-naha l-oħra, l-hekk imsejnin relazzjonijiet triangolari [ara s-sentenza tas-7 ta' Jannar 2004, Wells (C-201/02, Gabra p. 1-723, punt 57, b'aktar referenzi)]. Fl-aħhar ara wkoll il-konkluzjonijiet ipprezentati minni fl-14 ta' Ottubru 2004 fil-kawzi Berlusconi *et* iċċitata aktar 'il quddiem fin-nota ta' qiegħ il-paġna 29, punt 153.

42 — Din hija ġurisprudenza stabbilita: ara, per eżempju, is-sentenzi tas-16 ta' Ġunju 2005, Il-Kummissjoni vs L-Italja (C-456/03, Gabra p. 1-5335, punt 51), u tas-6 ta' April 2006, Il-Kummissjoni vs L-Awstrija (C-428/04, Gabra p. 1-3325, punt 99).

43 — Fl-istess sens, per eżempju, is-sentenza tad-19 ta' Jannar 1982, Becker (8/81, Gabra p. 53, punt 34).

ta' direttiva li huwa stess ma jkunx ittraspona<sup>46</sup>. Jirrizulta minn ġurisprudenza stabbilita li direttiva ma tistax *minnha nfisha* timponi obbligi fuq individwu u għalhekk ma tistax tiġi infurzata *bħala tali* fil-konfront tiegħu<sup>47</sup>.

tilhaq fil-qasam tar-ristrutturazzjoni tal-kumpanniji kapitali<sup>49</sup>. Barra minn dan, jekk jiġri hekk, tiġi ppreġudikata anki l-projbizzjoni msemmija li ma jistgħux jiġu applikati fil-konfront ta' individwu dispożizzjonijiet ta' direttivi li mhumix trasposti<sup>50</sup>.

68. Għalhekk, fil-qosor, il-konkluzjoni fuq il-punt hija din:

67. Min-naħa l-oħra l-awtoritajiet kompetenti lanqas ma jistgħu jinvokaw *direttament* fil-konfront ta' individwu prinċipju ġenerali tad-dritt Komunitarju li jeżisti diġà li jipprojbixxi li tiġi abbużata l-liġi. Fir-rigward tal-każijiet li jaqgħu taħt il-kamp ta' applikazzjoni tad-Direttiva 90/434, dan il-prinċipju diġà gie espressament imsemmi u implementat fl-Artikolu 11(1)(a) tad-Direttiva<sup>48</sup>. Li kieku, fil-fatt, flimkien ma' din ir-regola, kellu jkun possibbli li wiehed jirrikorri direttament għal prinċipju ġenerali b'kontenut bla dubju anqas ċar u preċiż, ikun hemm ir-riskju li jixxejjen l-għan ta' armonizzazzjoni tad-Direttiva 90/434 u jiġi pperikolat l-għan taċ-ċertezza legali li trid

Biex tkun tista' tiġi rrifjutata għal kollox jew in parti l-applikazzjoni tat-Titolu II tad-Direttiva 90/434 għal każ konkret jew biex jiġi rrevokat il-benefiċċju tiegħu, mhuwiex assolutament indispensabbli li jkun hemm regola speċifika li tittrasponi l-Artikolu 11 (1) (a) tad-Direttiva 90/434. Minflok, jistgħu jiġu invokati għal dan il-għan dispożizzjonijiet ġenerali tad-dritt nazzjonali — inklużi l-prinċipji ġenerali tad-dritt nazzjonali kostituzzjonali jew amministrattivi — bil-kundizzjoni li dawn id-dispożizzjonijiet jiġu interpretati u applikati skond id-dritt Komunitarju u, partikolarment, skond il-kliem u l-għanijiet tad-Direttiva 90/434 u ta' l-Artikolu 11(1)(a) tagħha. Min-naħa l-oħra, mhumix ammissibbli la applikazzjoni diretta għadannu ta' individwu ta' l-Artikolu 11(1)(a) tad-Direttiva 90/434, u lanqas li ssir referenza diretta għal projbizzjoni ġenerali ta' abbuż tad-dritt skond il-leġiżlazzjoni Komunitarja.

46 — Is-sentenzi tad-19 ta' Novembru 1991, Francovich *et* (C-6/90 u C-9/90, Gabra p. I-5357, punt 21); tas-26 ta' Settembru 1996, Arcaro (C-168/95, Gabra p. I-4705, punt 42); tad-29 ta' April 2004, Beuttenmüller (C-102/02, Gabra p. I-5405, punt 63), kif ukoll is-sentenza tat-30 ta' Marzu 2006, Uudenkaupungin kaupunki (C-184/04, Gabra p. I-3039, punt 28).

47 — Ara fost hafna oħrajn, is-sentenzi Pfeiffer *et*, iċċitata fin-nota ta' qiegħ il-pagna 44 (punt 108, b'aktar referenzi), u Berlusconi *et*, iċċitata fin-nota ta' qiegħ il-pagna 29 (punt 73); il-korsiv huwa tiegħi.

48 — B'mod ġenerali, meta problema tkun giet irregolata u armonizzata *definitivament* fil-livell Komunitarju, kull dispożizzjoni nazzjonali f'dan il-qasam trid tiġi vvalutata f'relazzjoni mad-dispożizzjonijiet ta' dik il-miżura li tarmozza u mhux id-dispożizzjonijiet tad-dritt primarju [sentenzi tat-13 ta' Dicembru 2001, DaimlerChrysler (C-324/99, Gabra p. I-9897, punt 32), u ta' l-14 ta' Dicembru 2004, Swedish Match (C-210/03, Gabra p. I-11893, punt 81)]. Iżda dejjem tibqa' l-possibbiltà li tiġi mistharra l-leġalità tad-dritt Komunitarju sekondarju fid-dawl tar-regoli tad-dritt primarju f'livell oġġett, fil-kuntest tal-proċedura fl-Artikoli 220 KE *et seq.*

49 — Fuq dan il-punt, ara b'mod partikolari l-punti 48 sa 51 ta' dawn il-konkluzjonijiet.

50 — M'hijiex ċara f'dan ir-rigward is-sentenza tat-22 ta' Novembru 2005, Mangold (C-144/04, Gabra p. I-9981, punti 74 sa 77).

## VI — Konkluzjoni

69. Fid-dawl ta' l-osservazzjonijiet li saru iktar 'il fuq, nipproponi li l-Qorti tal-Gustizzja tirrispondi lill-Østre Landsret kif ġej:

- “1) Il-ħlasijiet fi flus tal-kumpanniji li jiksbu (bħal per eżempju t-tqassim tal-profiti), li ma kinux ġew miftiehma b'kundizzjonijiet vinkolanti bħala korrispettiv għall-akkwist li jkun sar ta' l-ishma fil-kumpannija miksuba li tiggarantixxi lil dik li qed tikseb il-maġġoranza tad-drittijiet tal-vot, ma jidhlux fil-kunċett ta' ħlas fi flus kontanti skond it-tifsira ta' l-Artikolu 2(d) tad-Direttiva tal-Kunsill 90/434/KEE, tat-23 ta' Lulju 1990 dwar is-sistema komuni tat-tassazzjoni li tapplika għall-inkorporazzjonijiet, id-diviżjonijiet, it-trasferimenti ta' l-attivi u l-iskambji ta' l-ishma li jirrigwardjaw il-kumpanniji ta' Stati Membri differenti, anki jekk kienu maħsubin mill-bidu mill-partijiet u saru minnufih wara l-akkwist ta' l-imsemmija ishma.
  
- 2) Biex tkun tista' tigi rrifjutata għal kollox jew in parti l-applikazzjoni tat-Titolu II tad-Direttiva 90/434/KEE għal każ konkret jew biex jiġi rrevokat il-benefiċċju tiegħu, mhuwiex assolutament indispensabbli li jkun hemm regola speċifika li tittrasponi l-Artikolu 11 (1)(a) tad-Direttiva. Minflok, jistgħu jiġu invokati għal dan il-ghan dispożizzjonijiet ġenerali tad-dritt nazzjonali — inklużi l-prinċipji ġenerali tad-dritt nazzjonali kostituzzjonali jew amministrattivi — bil-kundizzjoni li dawn id-dispożizzjonijiet jiġu interpretati u applikati skond id-dritt Komunitarju u, partikolarment, skond il-kliem u l-ghanijiet tad-Direttiva 90/434 u ta' l-Artikolu 11(1)(a) tagħha. Min-naħa l-oħra, mhuwiex ammissibbli la applikazzjoni diretta għad-dannu ta' individwu ta' l-Artikolu 11(1)(a) tad-Direttiva 90/434/KEE, u lanqas li ssir referenza diretta għal projbizzjoni ġenerali ta' abbuż tad-dritt skond il-leġislazzjoni Komunitarja.”